



အစိမ်းရောင်

စိတ်မကုန်နယ်ပယ်

အိပ်မက်နယ်ပယ် စာရေးသူ အစိမ်းရောင်

အိပ်မက်ဆိုတာက လူတိုင်းလူတိုင်း မက်ဖူးတဲ့ အရာတစ်ခုပါ။ ကျွန်တော်လည်း မက်ဖူးတယ်။ သူများ တွေလည်း မက်ဖူးကြပါတယ်။ ပျော်စရာအိပ်မက်၊ ကြည်နူးစရာအိပ်မက်၊ ဝမ်းသာစရာအိပ်မက်၊ ဝမ်းနည်းစရာအိပ်မက်၊ ကြောက်ရွံ့ တုန်လှုပ်စရာအိပ်မက် စသည် ဖြင့် စုံနေအောင် မက်ဖူးကြတာ ချည်းပါပဲ။ ပျော်စရာအိပ်မက်တွေ မက်ခဲ့ရင်တော့ အိပ်ရာ နိုးနိုးခြင်းမှာ ဖျက်ခနဲ ဆိုသလို ပျော်ရတာပေါ့။ ဒါပေမဲ့ ကြောက်စရာ အိပ်မက်တွေ မက်ခဲ့ရင်တော့ ဖျတ်ခနဲ လန့်နိုးခြင်းမှာ အရမ်းကို တုန်လှုပ် နေခဲ့ကြတတ်တာ လူတိုင်းလိုလိုပါပဲ။

ဘယ်အိပ်မက်ကို မဆို အစွဲအလမ်း မထားသင့်ပါဘူး။ ချွင်းချက်ကတော့ ရှိတာပေါ့။ လူတွေဟာ အိပ်မက်မက် ပြီးတာနဲ့ အချိန်ခဏလေး အတွင်းမှာ အဲဒီ အကြောင်းကို တဖြည်းဖြည်းနဲ့ မေ့သွားတတ်ကြပါတယ်။ မက်ထားခဲ့တဲ့ အကြောင်းအရာကို ခပ်ရေးရေးသာ ပေါ်နေတတ်တာပါ။ နည်းနည်းပါးပါး မှတ်မိတာတွေလည်း ရှိကြပါတယ်။

ကျွန်တော်ဆိုရင် အလွန် တုန်လှုပ်ခဲ့ပြီး ချောက်ချားစရာတွေ ဖြစ်နေခဲ့တဲ့ အတွက် လန့်နိုးနိုးခြင်းတွေမှာ ရေးသားပြီး မှတ်ထားခဲ့တာကြောင့် အခုလို ပြန်လည် ပြောပြနိုင်ခြင်းပါ။
